

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
कृषि, सिँचाई तथा पशु विकास	• कृषि उपजको सम्भावना भएका गाउँपालिकाका आवश्यक क्षेत्रहरुमा कृषि उपज संकलन केन्द्र तथा शीत भण्डारण स्थलहरु क्रमागत रुपमा स्थापना गरिनेछ । उत्पादन भएका कृषि उपजको विक्रि मार्फत आम्दानी बढाउन विक्रि स्थलहरुको व्यवस्था गरिनेछ । • कृषि एवं पशु विकासका लागि कृषकहरुलाई उत्पादन विक्रि परिणामको आधारमा कृषि उत्पादन प्रोत्साहन तथा सहुलियत ऋण कोष मार्फत प्रोत्साहन तथा सहुलियत ऋण प्रदान गर्ने कार्यक्रमलाई निरन्तरता दिइनेछ । • कृषि एवं पशु विकासको क्षेत्रको व्यवसायीकरण, विविधिकरण एवं यान्त्रीकरणका लागि आवश्यक कृषि प्राविधिकको व्यवस्था गरिनेछ । • तरकारी, मसलाबाली, फलफूल, जडिबुटि एवं पोशिला घाँसका वीऊ एवं विरुवाको सुलभ मूल्यमा वितरण व्यवस्था गर्ने हरेक वडामा स्थापित नर्सरीहरुलाई थप व्यवस्थित गरिनेछ । • स्थानीय कृषि सहकारी सँग समन्वय गरी विऊ विजन बैंक स्थापना गरिनेछ । प्रस्तावपत्रको माग गरी स्थानीय सहकारीहरु, व्यक्ति, फर्म, अध्येत, समूहहरुलाई कृषि, पशुविकासका लागि सहुलियत ऋण, अनुदान प्रदान गर्ने कार्यलाई निरन्तरता दिइनेछ । • हरेक वडामा समूहहरु निर्माण गरी हाते ट्रयाक्टर वितरण गरिनेछ । कृषकको आम्दानीको लागि नगदेवालीको महत्वलाई अध्ययन गर्दै सिम खोल्सामा अलैची, कान्ला पाखामा अम्रिसो कार्यक्रमलाई निरन्तरता दिइनेछ । • गाउँपालिका भित्रको जमिनको उचित व्यवस्थापन (Landscape Management) गरी खाली नराख्ने नीति अवलम्बन गरिनेछ । • आ.व. २०७४/०७५ मा शुरु गरिएको गृह सुधार कार्यक्रमलाई अभियानका रुपमा निरन्तरता दिइनेछ । • कृषक वाली तथा पशु विमालाई प्रभावकारी बनाउँदै कृषकलाई खाद्य श्रृखलामा आवद्ध गराई कृषि एवं पशु उपज निर्यात गर्ने नीति अवलम्बन गरिनेछ । • खेतीयोग्य जमिनमा कुलो निर्माण, थोपा सिचाई, Zero Energy प्रविधिको प्रयोग गरी पर्याप्त सिचाईको लागि आवश्यक व्यवस्था गरिनेछ । • गाउँपालिकाका उपयुक्त स्थानहरुमा हिउँदे पोखरीहरुको निर्माण कार्यलाई प्राथमिकतामा राखिनेछ । प्लाष्टिक पोखरीहरु निर्माण गरी सोही पोखरीलाई मत्स्यपालन केन्द्र एवं सिचाईको स्रोतको रुपमा विकास गरिनेछ । • गाउँपालिका भित्र आधुनिक कृषि अनुसन्धान तथा तालिम केन्द्रको स्थापनाका लागि सम्भाव्यता अध्ययन गरिनेछ । माटो परिक्षण गर्न आवश्यक व्यवस्था गरिनेछ । हरेक कृषकलाई आवश्यक तालिम प्रदान गरी अगुवा कृषकको रुपमा पेशाप्रति थप जिम्मेवार र प्रतिवद्ध गराइनेछ । • व्यवसायिक नगदेवालीलाई प्रवर्द्धन गर्न तुलनात्मक लाभका क्षेत्रहरु पहिचान गरी उपयुक्त ब्लकको निर्माण गरेर कृषि व्यवसायलाई लाभमुखी उद्योगको रुपमा विकास गर्दै लैजाने कार्यलाई निरन्तरता दिइनेछ । • पशुको नश्ल सुधारको लागि कृत्रिम गर्भाधानको उचित व्यवस्था मिलाइनेछ । पशु व्यवसायलाई व्यवस्थित गर्न गोठ सुधार कार्यक्रम सञ्चालन गरिनेछ । गाउँपालिका भित्रका सेवा केन्द्रहरुलाई थप व्यवस्थित गर्दै लगिनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
स्वास्थ्य, सरसफाई तथा पिउने पानी	- गाउँपालिका स्तरमा १५ बेड क्षमताको अस्पतालको स्थापनाका लागि माथिल्ला सरकारहरु समक्ष पहल गरिनेछ । - गाउँपालिकाका ज्येष्ठ नागरिकको स्वास्थ्य जाँच गरी उपचार सेवा प्रदान गर्न आ.व. २०७४/०७५ मा शुरु गरिएको घर-घरमा स्वास्थ्यकर्मी कार्यक्रमलाई वर्षको २ पटक सञ्चालन गर्ने गरी निरन्तरता दिइनेछ । - स्वास्थ्य स्वयंसेविकाहरु मार्फत बालबालिका हेरचाह र स्वास्थ्य आहार सम्बन्धि आधारभूत तालिम दिइनेछ । महिलाहरुमा देखिने पाठेघरको क्यान्सर, आड खस्ने समस्यालाई न्युनीकरण गर्न स्वास्थ्य शिविर सञ्चालन गरिनेछ । बालबालिकाहरुको स्वास्थ्य समस्या समाधान गर्न आवश्यक कार्यक्रमहरुलाई निरन्तरता दिइनेछ । - गम्भीर प्रकृतिको रोगको उपचारमा सहयोग पुर्याउन नागरिक स्वास्थ्य उपचार सहायता कोष मार्फत सहायता प्रदान गर्ने कार्यलाई निरन्तरता दिइनेछ । गाउँमा बसोबास गर्ने नागरिकका लागि अनिवार्य स्वास्थ्य बीमा कार्यक्रम सञ्चालन गरिनेछ । - वर्षमा १ पटक हरेक वडामा विशेषज्ञ डाक्टर सहितको स्वास्थ्य शिविर सञ्चालन कार्यक्रमलाई निरन्तरता दिइनेछ । अन्धविश्वासमा आधारित उपाचार पद्धतिलाई निरुत्साहित गर्दै आम्पी सेवालाई प्रवर्द्धन गरिनेछ । - प्राथमिक स्वास्थ्य सेवा प्रदान गर्न सञ्चालित गाउँघर क्लिनिकलाई थप व्यवस्थित गरिनेछ । - पिउने पानीका स्रोतहरुको पहिचान, पुराना धारा एवं ट्याङ्कीहरुको मर्मत सम्भार गरी पिउने पानीको उचित व्यवस्था गर्न एक घर एक धारा कार्यक्रमलाई निरन्तरता दिइनेछ । प्रत्येक खानेपानी योजना एक दक्ष प्लम्बरको व्यवस्था गरिनेछ । - पिउने पानीको दिगो स्रोत उपलब्ध नभएका स्थानहरुमा वैकल्पिक स्रोतको पहिचान गरिनेछ । शुद्ध पिउने पानी हरेक व्यक्तिको अधिकारको रुपमा मनन गर्दै पानी शुद्धिकरणका प्रविधि तथा तरिकाहरु प्रचारप्रसार गरी जनस्तरमा चेतना अभिवृद्धि गर्ने कार्यलाई निरन्तरता दिइनेछ । - गाउँपालिका केन्द्रमा रहेको स्वास्थ्य चौकीमा प्रयोगशाला स्थापना गरी हरेक स्वास्थ्य चौकीमा विस्तार गर्दै लगिनेछ । हरेक स्वास्थ्य चौकीमा एम्बुलेन्सको व्यवस्था गर्दै जाने नीति अवलम्बन गरिनेछ । - हरेक घरबाट निस्कने फोहोरको वर्गीकरण गरी कुहिने फोहोरबाट प्राङ्गारिक मल बनाउने ज्ञान सीप, प्रविधि प्रदान गरी फोहोरबाट मोहोर कार्यक्रमलाई निरन्तरता दिइनेछ । - नकुहिने फोहोरको दिगो व्यवस्थापनका लागि उपयुक्त स्थल पहिचान गर्न सम्भाव्यता अध्ययन गरिनेछ । गाउँपालिकालाई प्लाष्टिक मुक्त बनाउन अभियान सञ्चालन गरिनेछ । - हरेक वडामा सरसफाई दूत नियुक्त गरी हरेक नागरिकको स्वास्थ्य वातावरणमा जिउन पाउने हक अनुरूप मेरो घर सफा घर अभियान सञ्चालन गरिनेछ । Silent Killer को रुपमा रहेका रोगबाट जीवनको समाप्ती हुने बढ्दो क्रमलाई रोक्न जीवनशैली परिवर्तनका लागि आरोग्य केन्द्र स्थापना गरिनेछ ।
शिक्षा	- सबैका लागि शिक्षाको मूलमर्म अनुरूप हरेक बालबालिकाको विद्यालय सम्मको पहुँच अभिवृद्धि गरिनेछ । - गाउँपालिकाको समग्र शैक्षिक स्थितिलाई मध्यनजर गर्दै शैक्षिक क्षति कम गर्न बालबालिका भर्ना अभियान चलाईनेछ । विद्यालय छोड्ने दर (Drop Out) कम गर्न आवश्यक कार्यक्रम सञ्चालन गरिनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	• Paper Pencil Test मा आधारित परीक्षण पद्धतिमा परिमार्जन गरी सिकाई उपलब्धि दर र प्राप्त परिणाममा सुधार गरिनेछ । SEE परीक्षामा उत्कृष्ट नतिजा हासिल गर्ने विद्यार्थीलाई सम्मान गरिनेछ । • गाउँपालिकाका माध्यमिक विद्यालयलाई स्रोत साधनयुक्त नमुना विद्यालयको रुपमा विकास गर्ने कार्यलाई निरन्तरता दिइनेछ । सम्पूर्ण विद्यालयहरुमा बाह्रमासे फूल, सिउँडी, हात्तीबार, लालुपाते जस्ता विरुवाहरु रोपी प्राकृतिक घेराबार निर्माणमा प्रोत्साहित गरिनेछ । • गाउँपालिका सरहदभित्रका प्रत्येक बालविकास केन्द्रहरुमा उपयुक्त शिक्षण सिकाई वातावरण निर्माण तथा आवश्यक पुर्वाधार विकास गर्ने कार्यलाई निरन्तरता दिइनेछ । • गाउँपालिकाका विद्यालयमा रहेको इन्टरनेटको गुणस्तर बृद्धि गरी विद्यालयलाई उच्च गतिको इन्टरनेटको पहुँचमा पुर्याइनेछ । गाउँपालिका भित्रका विद्यालयहरुमध्ये समग्रपक्षको मूल्यांकन गरी उत्कृष्ट विद्यालय पहिचान गरेर पुरस्कृत गरिनेछ । • गाउँपालिकाको उपयुक्त स्थानमा सामुदायिक सिकाई केन्द्र स्थापना गरी त्यसलाई दुर शिक्षा सिकाई केन्द्र (Distance Learning Center) को रुपमा विकास गर्दै लैजाने नीति लिइनेछ । • अन्तराष्ट्रिय भाषाको रुपमा रहेका अंग्रेजी भाषाको ज्ञान अभिवृद्धि गर्न हरेक विद्यालयमा थप एक विषय अंग्रेजी माध्यममा अध्यापन गराउन उपयुक्त कार्यक्रम मार्फत अनुदान प्रदान गर्ने कार्यलाई निरन्तरता दिइनेछ । • गाउँपालिकामा कक्षा १२ सम्म विज्ञान विषय पठनपाठन हुने माध्यमिक विद्यालय स्थापनाका लागि आवश्यक तयारी गरीनेछ । सोही विद्यालयमा प्राविधिक शिक्षालय स्थापनाका लागि सम्भाव्यता अध्ययन गरिनेछ । वडा नं. ४ मा रहेको गोल्मेश्वर क्याम्पसलाई उच्च शिक्षाको मुख्य केन्द्रको रुपमा विकास गर्दै लगिनेछ । • जीवनोपयोगी तथा व्यवहारिक शिक्षामा जोड दिइनेछ । उत्कृष्ट जेहेन्दार तथा विपन्न विद्यार्थीहरुलाई छात्रवृत्ति कोष मार्फत छात्रवृत्ति तथा आवश्यक शैक्षिक सामग्री उपलब्ध गराउने कार्यलाई निरन्तरता दिइनेछ । • आवश्यकताका आधारमा शिक्षकको दरबन्दी मिलान गरी शिक्षक विद्यार्थी अनुपात मिलाइनेछ । उपयुक्त मापदण्ड तय गरी विद्यालय गाभ्ने (School Merger) एवं कक्षा थपघट गरिनेछ । • उत्कृष्ट कार्यसम्पादन गर्ने शिक्षक तथा कर्मचारीलाई पुरस्कृत गर्दै निजहरुको वृत्ति विकासलाई विद्यालयको विषयगत नतिजासँग आवद्ध गरिनेछ । शिक्षण सिकाई क्रियाकलापलाई थप प्रभावकारी गराउन श्रव्य दृश्य प्रणालीबाट योजनाबद्ध शिक्षण क्रियाकलाप सञ्चालन गर्ने कार्यलाई निरन्तरता दिइनेछ । • शैक्षिक केन्द्रलाई मर्यादित, अनुशाशित एवं व्यवस्थित बनाउन गाउँ शिक्षा समिति, वडा शिक्षा समिति र विद्यालय व्यवस्थापन समितिहरुलाई थप जिम्मेवार बनाइनेछ । शिक्षक विद्यार्थी अभिभावक सम्बन्ध सुमधुर बनाउन आवश्यक संयन्त्रको विकास गरिनेछ ।
सडक यातायात तथा पुर्वाधार विकास	• जफे- मालु- हाँवा सडक र भिरकोट- भुले- छौँडे सडकलाई गाउँपालिकाको विशेष महत्वको सडकका रुपमा विकास गर्दै लगिनेछ । अन्य शाखा सडकलाई यिनै मुख्य सडकसँग जोडिनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	- गाउँपालिका भित्रको यातायातलाई बारह्रै महिना सञ्चालन गर्न सडकको स्तरोन्नति गरिनेछ । विभिन्न प्राकृतिक कारणले अवरुद्ध सडक सुचारु गर्न मर्मत सम्भार तथा व्यवस्थापन कोषबाट खर्च गर्न सकिने व्यवस्थालाई निरन्तरता दिइनेछ । - कृषिको व्यवसायिकरण गर्न कृषि सडकहरु निर्माण गरी घर टोलमा सडक: खेतबारीमा ट्रक कार्यक्रम सञ्चालन गरिनेछ । - ग्रामीण सडकको दिगो सञ्चालन तथा व्यवस्थापनका लागि उपयुक्त प्रविधिको विकास गरी स्तरोन्नति गरिनेछ । पानीको बहावबाट हुने क्षति कम गर्न सडकको दायाँ बायाँ नालीको निर्माणलाई अनिवार्य गरिनेछ । - गाउँपालिकाका सडकहरुमा सडक श्रृंखला (Road Chainage) निर्माण गरिनेछ । सडकको चौडाई, घुम्तिको दुरीको व्यवस्थापनका लागि निर्मित कानूनको प्रभावकारी कार्यान्वयनको व्यवस्था मिलाइनेछ । सडकको दायाँ बायाँ गरिने वृक्षारोपण कार्यलाई निरन्तरता दिइनेछ । - गाउँपालिकाको केन्द्रबाट वडाको केन्द्रसम्म पुग्ने सुरक्षित र भरपर्दो सडक निर्माण गरी क्रमिक रुपमा सार्वजनिक यातायातको व्यवस्था गर्न आवश्यक तयारी थालिनेछ । - गाउँ कार्यपालिकाको कार्यालय तथा वडा कार्यालय सञ्चालनका लागि व्यवस्थित र सुविधायुक्त भवन निर्माण गरिनेछ । गाउँपालिका भित्र आवश्यक रहेका थप विद्यालय भवन, स्वास्थ्य चौकी, मठ मन्दिर आदिको निर्माण गरिनेछ । - भुकम्प पिडितहरुको निजि आवास निर्माण तथा भुकम्पबाट क्षतिग्रस्त सार्वजनिक संरचनाहरुको पुननिर्माण कार्यलाई सामाजिक आन्दोलनका रुपमा विकास गरी सिप र प्रविधि हस्तान्तरण मार्फत यस आ.व. भित्रमा सम्पन्न गरिनेछ । - सहभागितामुलक विकास कार्यका लागि जनताको सक्रिय एवं अर्थपूर्ण सहभागिता अभिवृद्धि गर्न विकासमा साभेदारी कार्यक्रमलाई निरन्तरता दिइनेछ । यसका लागि आवश्यक सममुरक कोष (Matching Fund) को व्यवस्था गरिनेछ ।
वन, वातावरण तथा भू संरक्षण	- गाउँपालिका क्षेत्रभित्रका प्राकृतिक सम्पदाको दिगो उपयोगको नीति अवलम्बन गरिनेछ । - गाउँपालिका क्षेत्रभित्रका वन सम्पदा एवं वन क्षेत्रलाई सामुदायिक वन, कवुलियती वनको रुपमा व्यवस्थित गर्ने कार्यलाई निरन्तरता दिइनेछ । - सडक किनारामा हुनसक्ने भुक्षयलाई रोक्न आर्थिक लाभ समेत प्राप्त गर्न सकिने अग्निसोका विरुवाहरु रोप्ने कार्य गर्न समुदायसँग सहकार्य गरिनेछ । - जमिन खाली रहन नदिन उपयुक्त भू-उपयोग नीति अनुरूप जमिन तथा सडक आसपासमा वृक्षारोपणका लागि आवश्यक विरुवाहरु हरेक वडामा रहेका नर्सरीमा उत्पादन गर्ने व्यवस्था मिलाइ उक्त नर्सरीको व्यवस्थापनको लागि तालिम प्राप्त नर्सरी हेरालुको नियुक्ति गरिनेछ । - पहिरोको उच्च जोखिममा रहेका वडा नं. १, २ र ३ का क्षेत्रहरुमा भूक्षय एवं पहिरो नियन्त्रणका विशेष कार्यक्रम सञ्चालन गरिनेछ । - उपयुक्त सार्वजनिक स्थलमा वर पिपल रोपी संरक्षण गर्ने व्यक्तिलाई विशेष सम्मान गरिनेछ । पहिरोको जोखिम तथा भूक्षय ग्रस्त क्षेत्रहरुमा बाँस, लगायत अन्य उपयुक्त विरुवा रोप्नु संरक्षण एवं उपयोग कार्यमा निम्न आय भएका व्यक्ति तथा भूमिहिन किसानलाई जिम्मा दिइनेछ । - जमिनको प्रकृति अनुकूल हुनेगरी एक घर ५ वृक्ष अनिवार्य गर्दै मेरो घर मेरो बगैँचा मेरो फूलवारी कार्यक्रमलाई निरन्तरता दिइनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	• प्रत्येक वडाहरुमा बाल उद्यान, पिकनिक पार्क, आरोग्य केन्द्र निर्माण कार्य क्रमागत रुपमा गरिनेछ । • हावापानी सुहाउँदो जडिबुटी खेतीका लागि आवश्यक व्यवस्था गरिनेछ । गाउँपालिका भित्र जडिबुटी प्रशोधन केन्द्र स्थापना गरी बजार मूल्य र उपयोगिताका आधारमा सुगन्धित तेल उत्पादन गरी उचित विक्री वितरणको व्यवस्था गरिनेछ । • खेर जाने वन पैदावरबाट कागज उत्पादन एवं वैकल्पिक ऊर्जाको विकासका लागि आवश्यक व्यवस्था मिलाइनेछ । हरेक वडालाई धुवाँमूक्त बनाउन धुवाँरहित सुधारिएको चुल्हो तथा विद्युतिय चुल्होको प्रयोगलाई प्रोत्साहित गरिनेछ ।
आर्थिक विकास	• समाजका हरेक पक्षको आर्थिक सामाजिक रुपान्तरणका लागि अपेक्षित उपलब्धि हासिल गर्न पानी, खानी, जवानीको समुचित उपयोगको नीति अवलम्बन गर्दै स्थानीय स्तरमा खेर गईरहेको श्रमलाई उत्पादनमा जोड्ने एवं हाते सिपमुलक लघु उद्यम कार्यक्रमलाई निरन्तरता दिँदै आवश्यक क्षेत्रमा सुविधा केन्द्रको स्थापना गरिनेछ । • व्यवसायिक क्षेत्रमा लाग्न चाहने युवाहरुलाई आधारभुत तालिम, यन्त्र, उपकरण सहयोग तथा अवलोकन भ्रमणको व्यवस्था मिलाइनेछ । • पूर्ण रोजगारको अवस्थामा नरहेका युवाहरुलाई उद्यमशील बन्न स्वरोजगारमुखी सीप र उपयुक्त प्रस्तावपत्रको आधारमा विउ पूँजीको व्यवस्था गरिनेछ । • गाउँपालिका भित्र उत्पादनमुलक व्यवसाय सञ्चालनका गरी उद्यमशीलता विकास गर्न प्रोत्साहन अनुदान एवं सहुलियत दरको ऋण प्रदान गर्ने व्यवस्थालाई निरन्तरता दिइनेछ । • किशोर किशोरी विद्यार्थीहरुलाई उत्पादन तथा व्यापारको व्यवसायीकरणका निमित्त हरेक माध्यमिक विद्यालयमा महिनाको अन्तिम शुक्रबार विद्यालय स्तरिय हाटबजार सञ्चालन गरिनेछ । त्यस्ता हाटबजारमा सामग्रीहरु किनबेच गर्ने, सटही गर्ने प्रणाली शुरु गर्न वडा स्तरमा सञ्चालित कृषि उपज विक्री केन्द्रहरूसँग समन्वय गनुपर्ने व्यवस्था मिलाइनेछ । • गाउँपालिका स्तरमा एक औद्योगिक क्षेत्र स्थापनाका लागि उपयुक्त स्थल पहिचान गरी आवश्यक तयारी अगाडि बढाइनेछ ।
कला, साहित्य, संस्कृति तथा पर्यटन	• गाउँपालिका भित्रको भौगोलिक विशिष्टतालाई मध्यनजर गर्दै जातिय तथा धार्मिक सम्प्रदायका बीच सहिष्णुताको थप प्रवर्द्धन गर्न सामाजिक - साँस्कृतिक बहुलवादको नीति अवलम्बन गरिनेछ । • नेपाली भाषा, साहित्य, कला, स्थानीय भाषा एवं संस्कृतिको संरक्षण, प्रवर्द्धन एवं प्रचार प्रसार गर्न उचित कार्यक्रमलाई निरन्तरता दिइनेछ । • गाउँपालिका सरहदभित्र रहेका देउरालीहरु, पोखरीहरु, ऐतिहासिक गढी, मठमन्दिर, घाटहरु, चर्च, गुम्बा जस्ता साँस्कृतिक सम्पदाको संरक्षण गरी पर्यटन प्रवर्द्धन गरिनेछ । सल्लेपोखरीस्थित ऐतिहासिक गढी रहेको स्थानमा समेत पर्यटन प्रवर्द्धन हुने गरी सो आसपासको क्षेत्रमा एक भ्यू-टावर निर्माण गरिनेछ । • हरेक वडामा रहेका साँस्कृतिक सम्पदाको पहिचान गरी तिनीहरुलाई साँस्कृतिक-पर्या-पर्यटन क्षेत्र (Eco-Cultural Tourism Hub) को रुपमा विकास गर्ने कार्यलाई निरन्तरता दिइनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	• ज्याफ्टिङ, वज्जिजम्पिङ, प्याराग्लाइडिङ, पदमार्ग, रक क्लाइमिङ जस्ता पर्यटनसँग सम्बन्धित कार्यका लागि पूर्वाधार विकास गर्न आवश्यक व्यवस्था गरिनेछ । तामाकोशी गाउँपालिकाको प्राकृतिक कौमार्यता एवं सौन्दर्यता (Natural Virginity and Beautiness) लाई पर्यटन प्रवर्द्धनसँग जोडिनेछ । • स्थानीय संस्कृतिको संरक्षण र प्रवर्द्धनका लागि जातिय संग्रहालय निर्माणलाई निरन्तरता दिइनेछ । आदिवासी जनजाति एवं अल्पसंख्यक समुदायको बाहुल्यता रहेको क्षेत्रमा होम स्टे सञ्चालनका लागि आवश्यक पूर्वाधारको निर्माण गरिनेछ ।
युवा तथा खेलकुद	• युवाहरुमाभन्नु अनुशासित, मर्यादित, मुलुकप्रति सकारात्मक सोच र सुनौलो भविष्यको योजना सहितको भावना जागृत गराउन जीवन वृत्ति परामर्श केन्द्र (Career Counselling Center) स्थापना गरिनेछ । • युवाहरुमा उच्चमशिलता विकास नेतृत्व विकास एवं समाजप्रतिको उत्तरदायित्व बोध गराउन तालिम, अभिमुखिकरण कार्यक्रमको सञ्चालन गरिनेछ । • युवाहरुको समूह, अध्येता वा विशेष अध्ययन अनुसन्धान केन्द्रहरुलाई सिपमुलक कार्यक्रम तथा स्थानीय रोजगारको प्रवर्द्धन गर्दै लघु उद्यम शुरु गर्न प्रोत्साहन, अनुदान एवं सहूलियत ऋण प्रदान गर्ने कार्यक्रमलाई निरन्तरता दिइनेछ । • वडा नं. ५, शहरेको भञ्ज्याङमा निर्मित खेलमैदानलाई रंगशालाको रुपमा विकास गर्दै लगिनेछ । • गाउँपालिका भित्र खेलकुदको विकास गर्न गाउँपालिका एवं वडास्तरीय खेलकुद विकास समिति गठन गरिनेछ । वडामा निर्माण गरिएका खेलमैदानहरुको स्तरोन्नति गरि प्रत्येक वर्ष खेलकुद महोत्सव आयोजना गरिनेछ । अन्य स्थानीय तहहरूसँगको समन्वयमा मैत्रीपूर्ण खेलहरु सञ्चालन गरिनेछ । • खेलकुदको विकास, विस्तार गरी नियमित प्रतियोगिताहरु आयोजना गर्न हरेक टोलबाट वडाहरु सम्म खेलाडिहरुको समूह, क्लबहरु स्थापना गरिनेछ । सम्पूर्ण वडाहरुमध्येबाट गाउँपालिका स्तरीय एक खेलकुद संघ संस्थाको स्थापना गरिनेछ । सो संघ तथा अन्य स्थानीय क्लबहरुको समन्वय एवं सहकार्यमा उक्त प्रतियोगिता सञ्चालन हुने व्यवस्था मिलाइनेछ ।
सुचना प्रविधि, सञ्चार तथा सुशासन, सार्वजनिक सेवा प्रवाह एवं संस्थागत विकास	• सार्वजनिक सेवा प्रवाहलाई छिटो छरितो, पारदर्शी जवाफदेही तथा प्रविधिमैत्री बनाइनेछ । भ्रष्टाचार विरुद्ध शून्य शहनशीलताको नीति लिइनेछ । • कर्मचारीहरुको सेवा प्रवाह प्रतिको तदारुकतालाई वृत्ति विकाससँग आवद्ध गरिनेछ । कार्यसम्पादनका आधारमा प्रोत्साहनको व्यवस्थालाई निरन्तरता दिइनेछ । • गाउँपालिका भित्रका सरकारी निकायहरुमा क्षतिपूर्ति सहितको नागरिक वडापत्रलाई दैनिक सेवा प्रवाहमा जोडिनेछ । • सरकारी, गैर सरकारी, सामाजिक संघसंस्थाहरुको बजेट तथा कार्यक्रमलाई गाउँपालिकाको वार्षिक बजेट, योजना तथा कार्यक्रममा मूलप्रवाहिकरण गरी सहकार्य तथा समन्वयमा कार्यक्रम सञ्चालन गर्ने कार्यलाई निरन्तरता दिइनेछ । • वडा नं. १ भिरकोटमा सञ्चालित घरधुरी दर्ता गरी कोड वितरण कार्य (Household ID Distribution) गैर सरकारी संस्थाहरुको समन्वयमा अन्य वडाहरुमा समेत विस्तार

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	गरिनेछ। एकीकृत तथ्यांक व्यवस्थापन प्रणाली व्यवस्थित गरी पारिवारिक विवरण (Family Folder) अद्यावधिक गर्ने व्यवस्था मिलाइनेछ। - गाउँपालिकाको विकास र समृद्धिका लागि तथ्य र तथ्यांकमा आधारित भई १० वर्षे गुरु योजना निर्माण गरी आफ्नो गाउँ ठाउँमा आफैले योगदान गरौं भन्ने नीति मार्फत विकासका कार्य सञ्चालन गरिनेछ। - अत्याधुनिक प्रविधिको प्रयोग गर्नुपर्ने र उच्च लागत अनुमान रहेका आयोजनाहरु बाहेकका आयोजनाहरु उपभोक्ता समिति, सहकारी संस्थाहरु, सामुदायिक संस्थाहरु मार्फत कार्यान्वयन गरिनेछ। उपभोक्ता समितिहरुको कार्यमा थप प्रभावकारीता ल्याउन अभिमुखिकरण कार्यक्रम सञ्चालन गरिनेछ। - प्रत्येक वडाका सार्वजनिक स्थलहरुलाई इन्टरनेटको पहुँचमा पुर्याइनेछ। - सूचना प्रविधिलाई सार्वजनिक सेवा प्रवाह तथा विकास निर्माणमा आवद्ध गराउँदै ज्ञानमा आधारित समाज (Knowledge Based Society) निर्माण गर्ने नीति अवलम्बन गरिनेछ।
राजश्व संकलन र परिचालन	- करको दर हैन दायरा वृद्धि गर्ने सिद्धान्त अनुरूप प्रगतिशील कर प्रणाली मार्फत कर, शुल्क, जरिवाना प्राप्त गर्ने कार्यलाई निरन्तरता दिइनेछ। - आम जनतामा कर तथा राजश्वको महत्वका बारेमा जनचेतना विस्तार गरिनेछ। - राजश्व प्राप्तिका मुख्य स्रोतहरु : सम्पत्ति कर, घर नक्सा पास दस्तुर, व्यवसाय कर, बहाल विटौरी शुल्क, सम्पत्ति मुल्याङ्कन शुल्क, सिफारिस दस्तुरलाई समायानुकुल परिमार्जन गरिनेछ।
सामाजिक सेवा तथा समावेशी प्रबर्द्धन	- समाजका हरेक व्यक्तिको मानव अधिकारको सुनिश्चितता गरिनेछ। - वृद्धवृद्धा, पिडित, असहाय तथा विपन्न महिलाहरुको मन बहलाउनका निमित्त भेटघाट चौतारी (Recreation Center) निर्माण कार्य हरेक वडामा विस्तार गरिनेछ। - लक्षित वर्गको आर्थिक- सामाजिक- सांस्कृतिक रुपान्तरण गर्न आय आर्जन, नेतृत्व विकासका उपयुक्त कार्यक्रमहरु सञ्चालन गरिनेछ। पछि परेको समुदायलाई विकासको मूलधारमा मूलप्रवाहिकरण गर्न गरिवी निवारण कोषको स्थापना गरिनेछ। - ज्येष्ठ नागरिक तथा पुर्ण अपांग नागरिकहरुको लागि सरल जीवन व्यतित गर्न आवश्यक व्यवस्था गरिनेछ। ज्येष्ठ नागरिकको सम्मानका लागि उत्कृष्ट सेवक, छोरा, बुहारीलाई सम्मान गर्ने कार्यक्रमलाई निरन्तरता दिइनेछ। - बालविवाह, बहुविवाह, दाईजो प्रथा, जातिय छुवाछुत, अनमेल विवाह, बोक्सी प्रथा जस्ता सामाजिक कुरिति, कुसंस्कार एवं रुढिवादी परम्पराको अन्त्य गर्न सांस्कृतिक सुधार कार्यक्रमलाई निरन्तरता दिइनेछ। - एकल महिलालाई सामाजिक रुपमा स्थापित गराउँदै जीवन निर्वाहमा थप सहजीकरण गर्न सामाजिक अभियान मार्फत आवश्यक कार्यक्रमहरु सञ्चालन गरिनेछ। - महिला विरुद्ध हुने घरेलु हिंसा अन्त्य गर्न तथा उनीहरुको घरेलु श्रमको मौद्रिक मुल्यमा मुल्याङ्कन गर्न जनचेतना अभिवृद्धि गर्दै आवश्यक संरचनागत व्यवस्था गरिनेछ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
	- महिला बालबालिका तथा अपांगता भएका व्यक्तिहरु, अल्पसंख्यक समूदायको लागि लैंगिक समानता एवं सामाजिक समावेशीकरण (Gender Equality and Social Inclusion – GESI) का विशेष कार्यक्रमहरुलाई निरन्तरता दिइनेछ । - लक्षित वर्गको उत्थानका लागि गाउँपालिका स्तरिय लक्षित वर्ग उत्थान समिति गठन गरिनेछ ।
जोखिम तथा विपद् व्यवस्थापन	- जेखिम तथा विपद् व्यवस्थापनका लागि गाउँपालिका तथा वडा स्तरमा गठित विपद् व्यवस्थापन समितिहरुलाई स्रोत साधनयुक्त बनाई तिनिहरुको क्षमता अभिवृद्धि गरिनेछ । - विपद् पूर्व, विपद्को समय तथा विपद् पश्चातको समयमा धन जनको क्षति कम गर्न, सकेसम्म चाँडो पुनस्थापना गर्न जनचेतना फैलाई आवश्यक संरचनागत व्यवस्था गरी कार्यान्वयन गर्नका निमित्त अन्य गैर सरकारी संस्थाहरुसँगको साभेदारीमा कार्यक्रम सञ्चालन गर्ने कार्यलाई निरन्तरता दिइनेछ । - विपद्, प्राकृतिक प्रकोप तथा महामारीको अवस्थामा नागरिकलाई तत्काल राहत उपलब्ध गराउन प्राकृतिक विपद् सहायता कोष मार्फत आवश्यक राहत उपलब्ध गराउने कार्यलाई निरन्तरता दिइनेछ । - सम्भावित जोखिमका क्षेत्रमा क्षति कम गर्ने तथा पुनस्थापनाका लागि हरेक वडामा आपत्कालिन सुरक्षा केन्द्रहरु क्रमागत रुपमा स्थापना गर्दै लगिनेछ ।
उद्योग तथा वाणिज्य	- गाउँपालिका भित्र उद्योग धन्दा स्थापना एवं व्यवसाय प्रवर्द्धनको लागि लगानी मैत्री वातावरणको निर्माण गरिनेछ । - लघु उद्यमको स्थापना मार्फत उद्यमशीलताको विकास गर्न उपयुक्त प्रस्तावपत्रको आधारमा लघुउद्यम प्रोत्साहन, अनुदान तथा सहूलियत ऋणको व्यवस्था गर्ने कार्यलाई निरन्तरता दिइनेछ । - उत्पादनमुलक क्षेत्रमा संयुक्त लगानी, सेयर खरिद तथा नयाँ उद्योग स्थापनाका लागि लगानी कोषको स्थापना गरिनेछ ।
कानून निर्माण तथा न्याय सम्पादन	- कानूनको नजरमा सबै समान हुन्छन् भन्ने सिद्धान्त अनुरूप छिटो कानूनी उपचार तथा न्याय प्राप्त गर्ने व्यवस्था मिलाइनेछ । - असहायहरुलाई न्याय दिलाउनका लागि असहाय न्यायकोष मार्फत उपयुक्त व्यवस्था गरिनेछ । - आवश्यकताको पहिचान गरी दैनिक कार्य सञ्चालनका लागि उपयुक्त ऐन, नियम, निर्देशिका, कार्यविधि तथा मापदण्डहरु निर्माण गरी लागू गरिनेछ ।

तामाकोशी गाउँपालिका
नीति तथा कार्यक्रम: आर्थिक वर्ष २०७५/०७६

विषय शिर्षक	नीति तथा कार्यक्रमहरु
सहकारी तथा संघसंस्था	- गाउँपालिका सरहदभित्र रहेका कृषि सहकारी, वचत तथा ऋण सहकारी तथा बहुउद्देश्यीय सहकारी तथा अन्य सामाजिक संघ संस्थाहरुलाई थप व्यवस्थित गर्ने कार्यलाई निरन्तरता दिइनेछ । - सहकारी तथा अन्य सामाजिक संघ संस्थालाई समाजका व्यक्तिहरुको आर्थिक सामाजिक विकाससँग आवद्ध गराई उपयुक्त प्रस्तावपत्रका आधारमा अनुदान प्रदान गर्ने कार्यलाई निरन्तरता दिइनेछ । - गाउँपालिका भित्रका कृषि सहकारीहरुलाई उत्पादनमुलक क्षेत्रमा लगानी गर्न प्रोत्साहित गरी सहकारीहरुको परिचालनबाट परम्परागत कृषि प्रणालीलाई आधुनिक र व्यवसायिक बनाउने नीति अवलम्बन गरिनेछ । - स्थानीय स्तरमा रहेका सहकारीहरुलाई एक आपसमा गाभिन (Merger) प्रोत्साहित गरिनेछ । सहकारी तथा अन्य सामाजिक सामुदायिक संघ संस्थाहरुलाई आर्थिक सामाजिक साँस्कृतिक रुपान्तरणको धरोहरका रुपमा विकास गरिनेछ ।
उर्जा	- गाउँपालिका भित्र सम्भावना भएका तथा समुचित उपयोग हुन नसकेका जैविक वस्तुबाट वैकल्पिक ऊर्जा उत्पादन गर्ने नीतिलाई निरन्तरता दिइनेछ । - दिगो एवं अनन्त ऊर्जाको स्रोतको रुपमा रहेको सौर्य ऊर्जाको उत्पादन र प्रयोगलाई थप व्यवस्थित गरिनेछ । - खिम्ति २, तामाकोशी ३, तथा अन्य सम्भावित जलविद्युत आयोजनाहरुमा स्थानीय जनताको शेयर लगानी सुनिश्चित गर्न आवश्यक पहल गरिनेछ । - जीवनको गुणस्तर (Quality of Life) अभिवृद्धि गर्न आवश्यक न्यूनतम ऊर्जाको उपलब्धताको सुनिश्चितता गरिनेछ ।

तामाकोशी गाउँपालिकाको तेस्रो गाउँसभा अधिवेशन (बजेट अधिवेशन) को
दोस्रो बैठक मिति: २०७५/०३/२६ बाट पारित